

# MƏDƏNİYYƏT



Azərbaycan Respublikası Mədəniyyət Nazirliyinin nəşri

Qəzet 1991-ci ilin yanvarından çıxır

## "YAŞAT" Fondu müharibədə yaralananlara və şəhid ailələrinə dəstək verəcək

Prezident İlham Əliyev dekabrın 8-də Azərbaycan Respublikasının ərazi bütövlüyünün müdafiəsi ilə əlaqədar yaralananlara və şəhid ailələrinin təminatına dəstək fondunun ("YAŞAT" Fondu) yaradılması haqqında fərman imzalayıb.

Fərmanda qeyd olunur ki, Azərbaycan Respublikasının Silahlı Qüvvələri ölkəmizin ərazi bütövlüyünün təmin edilməsi, Ermənistan Respublikası tərəfindən işğal olunmuş ərazilərin azad edilməsi uğrunda aparılan döyüşlərdə əsl qəhrəmanlıq nümunəsi, misilsiz şücaət və rəşadət göstərmişlər. Xalqımızın ığid övladları işgalçı düşmənə qarşı heyata keçirilən əməliyyatlar zamanı şəhid olmuş, sağlamlığını itirmişlər.

Diqqətə çatdırılır ki, hərbi qulluqçuların və şəhid ailələrinin sosial müdafiəsi və onların rifahının yaxşılaşdırılması daim dövlət siyasetinin əsas tərkib hissəsi olmuşdur. Bu istiqamətdə geniş dövlət dəstəyi mexanizmləri formalaşdırılmış, onlar hərtərəfi dövlət qayğısı ilə əhatə olunmuşlar.

davamı səh. 2-də

## Qələbə parاد keçiriləcək

Dekabrin 10-da Bakının Azadlıq meydanında Vətən müharibəsində Qələbəyə həsr olunmuş hərbi parad keçiriləcək. Qələbə paradında 3000 nəfərdən artıq şəxsi heyət iştirak edəcək, 150-dək hərbi texnika, o cümlədən silahlanmaya yeni qəbul edilmiş müasir hərbi texnika, raket və artilleriya qurğuları, hava hücumundan müdafiə sistemləri nümayiş etdiriləcək.

Müdafıə Nazirliyinin mətbuat xidmətindən verilən məlumatə görə, müharibə zamanı Azərbaycan Ordusunun düşməndən ələ keçirdiyi hərbi texnika da nümayiş olunacaq.

Dekabrin 8-də Azadlıq meydanında paradın məşqi olub, həmçinin paradda iştirak edəcək Hərbi Hava Qüvvələrinin döyüş təy়arı və helikopterləri hazırlıq məqsədilə uçuşlar keçiriblər.

## Qarabağdakı dini abidələrin bərpası başlanır

Heydər Əliyev Fondunun layihəsi yerli və xarici mütəxəssislərin iştirakı ilə gerçekleştirəcək


**H**eydər Əliyev Fondu qədim Qarabağ torpağında dini abidələrimizin, məscidlərimizin bərpası üzrə layihəyə başlayır. Bu barədə Azərbaycan Respublikasının Birinci vitse-prezidenti, Heydər Əliyev Fonduun prezidenti Mehriban Əliyevanın rəsmi "Instagram" səhifəsindəki paylaşımında bildirilir.

Paylaşımında qeyd olunur ki, bu günlər biz hamımız Azərbaycanın ərazi bütövlüyünün bərpa olunmasının qürurunu və sevincini yaşayırıq. 30 il yaxın Ermənistanın işğalı altında olan torpaqlarımız Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin rəhbərliyi altında qəhrəman əsgər və zabitlərimizin şücaəti sayesində azad edilib: "Əlbəttə, işğaldan azad olunmuş torpaqlarımızdakı həzirki mənzərəni hər birimiz ürək ağrısı ilə seyr edirik. Erməni təcavüzkarları bu illər ərzində şəhər və rayonlarımızı, oradakı yaşayış və inzibati binaları, bütün infrastrukturunu dağıtmış, təbii sərvətlərimizi talan etmiş, bu ərazilərdəki dini, tarixi, mədəni abidələrimizi vandalizm aktlarına məruz qoymuşdur. Bir vaxtlar Azərbaycanın dilber guşəsi olan Qarabağ bölgəsindəki abadlıqdan əsər-əlamət qalmamışdır.

Amma əminliklə bildirmək istəyirəm ki, Prezident İlham Əliyevin rəhbərliyi ilə bütün Qarabağ bölgəsini Azərbaycanın ən gözəl bölgelərindən birinə çeviriəcəyik. Burada yenidən həyat canlanacaq, bütün rayonlarımız bərpa olunacaq, vətəndaşlarımız öz doğma yurd-yuvalarında yaşayıb, yaradacaqlar".

Bildirilir ki, Heydər Əliyev Fondu fəaliyyət göstərdiyi ilk gündən Azərbaycanda müxtəlif sahələri əhətə edən layihə və proqramlar həyata keçirir. Fondu tarixi, mədəniyyət və dini abidələrin qorunub saxlanılması və bərpası istiqamətindəki fəaliyyəti hər kəsə məlumudur.

"Bu gün isə qürur hissi ilə sizə Heydər Əliyev Fonduun qədim Qarabağ torpağında Azərbaycan xalqının milli sərvəti olan dini abidələrimizin, məscidlərimizin bərpası üzrə layihəyə başladığını bildirmək istəyirəm. Layihə çərçivəsində yerli və xarici mü-



#QarabağAzərbaycandır

təxəssislerin iştirakı ilə bölgədəki ziyarətgahlarımızın bərpası, konservasiyası və yenidən qurulması həyata keçiriləcəkdir. İşğal illeri ərzində Şuşa şəhərində və Ağdam rayonunda dağıtıllara məruz qalmış dini ibadət yerlərinin bərpası üzrə müvafiq işlərə başlıqalanmışdır.

Bir zamanlar ermənilərin vəhşicəsinə dağdıığı, tövələyə çevirdiyi müqəddəs dini məkanlarımız yenidən dirçələcək və bütün Qarabağ ərazisindəki məscidlərimizde azan səsləri eşidilecək, dualar oxunacaqdır", – deyə paylaşımda vurğulanır.